

रायपुर दिनांक 08/07/2026

प्रेषक:

श्री पुन्नूलाल मोहले
सदस्य, विधानसभा,

प्रेषिती:-

सचिव,
छत्तीसगढ़ विधानसभा, रायपुर

विषय:-

विधानसभा मुंगेली में प्रधानमंत्री सड़क योजना/मुख्यमंत्री सड़क योजना से निर्मित खराब एवं जर्जर सड़कों के संबंध में।

महोदय,

मैं, नियम 138 (1) के अधीन आज दिनांक 08/07/2026 को उप मुख्यमंत्री (पंचायत एवं ग्रामीण विकास) महोदय का ध्यान निम्नलिखित अविलम्बनीय सार्वजनिक महत्व के विषय की ओर आकर्षित करना चाहता हूँ और अनुरोध करता हूँ कि अध्यक्ष महोदय उसे उठाने की अनुज्ञा प्रदान करने की कृपा करेंगे।

जिला मुंगेली एवं जिला से जुड़े अन्य जिलों के खराब एवं जर्जर सड़को जैसे - 1. पेण्डराकापा से सेतगंगा पहुंच मार्ग 2. दाबो से छटन पहुंच मार्ग प्रधानमंत्री रोड़ 3. जुझारभाठा से बिझौरी मार्ग 4. मुंगेली पण्डरिया मुख्य मार्ग से बांकी पहुंच मार्ग 5. शीतलकुण्डा से सोनपुरी पहुंच मार्ग 6. बाकी से चमारी पहुंच मार्ग 7. शीतलदाह से गोपतपुर 8. हरियर से फागूपारा पहुंच मार्ग 9. सेतगंगा से परसवारा पहुंच मार्ग 10. झीटकनिहा से मानपुर पहुंच मार्ग 11. सेमरकोना से मुरका पहुंच मार्ग 12. कोदवाबानी से कुर्सी पहुंच मार्ग 13. अमलीकापा से केवराडबरी पहुंच मार्ग 14. भालापुर से अचानकपुर पहुंच मार्ग 15. पौनी से डोडा पहुंच मार्ग 16. सेतगंगा से ढेहाधौरा 17. मोतिमपुर से खैरझीठी 18 लौदा से पदमपुर पहुंचमार्ग जैसे बहुत सारे अन्य सड़क मार्ग जो प्रधानमंत्री सड़क योजना/मुख्यमंत्री सड़क योजना से निर्मित है की स्थिति अत्यंत ही खराब, जर्जर एवं क्षतिग्रस्त है अधिकांश सड़क का निर्माण लगभग 05 से 10 वर्ष पूर्व हुआ है। बरसात के मौसम में उक्त मार्गों में आवागमन और भी दुभर हो जाता है। सड़को में जगह जगह गड्ढे हो गये हैं, जिससे कार, मोटर साईकल, साईकल से गंभीर दुर्घटनाए हो रही हैं। जिसमें आम जन मानस को अत्यधिक असुविधाओं को सामना करना पड़ रहा है तथा वाहन दुर्घटना में कई लोग अपाहित व कई लोगो की अकाल मृत्यु भी हो गई है। इसके पश्चात् भी आज दिनांक तक मरम्मत/नवीनीकरण कार्य नहीं किया गया है। जिसके कारण क्षेत्र के नागरिकों में भारी रोष एवं असंतोष व्याप्त हैं।

भवदीय
पुन्नूलाल मोहले
(क्षेत्र क्रमांक 27)

नोट:

- (1) नियम 138 (2) के अनुसार जहाँ किसी सूचना पर एक से अधिक सदस्यों के हस्ताक्षर होंगे वहां यह समक्षा जायगा कि केवल पहले हस्ताक्षरकर्ता सदस्य ने सूचना दी है।
- (2) अध्यक्ष के स्थाई आदेश क्रमांक 22 (2) के अनुसार यह सूचना तीन प्रतियों में प्रस्तुत करना आवश्यक है।

वक्तव्य

जिला मुंगेली एवं जिला से जुड़े अन्य जिलों के खराब एवं जर्जर सड़कों के संबंध में उल्लेखित 18 सड़कों में से प्रधानमंत्री ग्राम सड़क योजना अंतर्गत 06 सड़कें हैं, जिनमें 01 सड़क वर्ष 2026-27 के बजट में स्वीकृत है, जिसका शीघ्र ही कार्य प्रारंभ कर लिया जावेगा। शेष 05 सड़कों का नियमित संधारण कार्य किया जा रहा है सड़को की स्थिति संतोषप्रद है। मुख्यमंत्री ग्राम सड़क एवं विकास योजना अंतर्गत 10 सड़कें शामिल हैं, जिनमें 03 सड़कें वर्ष 2026-27 के बजट में स्वीकृत है, जिसका शीघ्र ही कार्य प्रारंभ कर लिया जावेगा। शेष 07 सड़कों के नवीनीकरण का कार्य बजट उपलब्धता के आधार पर करा लिया जावेगा। लोक निर्माण विभाग अंतर्गत 02 सड़कें हैं। मरम्मत का कार्य शीघ्र प्रारंभ किया जावेगा। सड़कवार स्थिति निम्नानुसार है:-

1 पेण्डराकापा से सेतगंगा पहुंच मार्ग - पेण्डराकापा से सेतगंगा पहुंच मार्ग नाम से कोई सड़क नहीं है। पेण्डराकापा एवं सेतगंगा दोनों बसाहट एन.एच. पर स्थित है। एन.एच. कार्य वर्तमान में प्रगतिरत है।

2. दाबो से छटन पहुंच मार्ग प्रधानमंत्री रोड़ :- प्रधानमंत्री ग्राम सड़क योजना अंतर्गत ब्लॉक बाउन्डरी छटन से दाबो सड़क लंबाई 7.30 कि.मी. का निर्माण जनवरी 2020 में पूर्ण किया गया एवं जनवरी 2025 में नियमित संधारण अवधि समाप्त हो चुका है। उक्त सड़क के नवीनीकरण कार्य वर्ष 2026-27 के मुख्य बजट में स्वीकृत है। शीघ्र ही कार्य प्रारंभ किया जायेगा।

3. जुझारभाठा से बिझौरी मार्ग :- मुख्यमंत्री ग्राम सड़क योजना अंतर्गत जुझारभाठा से चमारी (बिझौरी) सड़क लंबाई 4.65 कि.मी. का निर्माण मार्च 2015 में पूर्ण किया गया एवं मार्च 2018 में नियमित संधारण अवधि समाप्त हो चुका है। सड़क मरम्मत/नवीनीकरण योग्य है। बजट उपलब्धता के आधार पर कार्य कराया जायेगा।

4. मुंगेली पण्डरिया मुख्य मार्ग से बांकी पहुंच मार्ग:- टी 07 (मुंगेली पण्डरिया मुख्य मार्ग) से बांकी सड़क लंबाई 2.60 कि.मी. प्रधानमंत्री ग्राम सड़क योजना से नवीनीकरण का कार्य दिनांक 03.12.2025 को पूर्ण कराया गया है। उक्त सड़क प्रथम वर्ष नियमित संधारण अवधि अंतर्गत है। सड़क की स्थिति संतोषप्रद है।

5. शीतलकुण्डा से सोनपुरी पहुंच मार्ग :- मुख्यमंत्री ग्राम सड़क योजना अंतर्गत बांकी मुख्य मार्ग से शीतलकुण्डा लंबाई 3.90 कि.मी का निर्माण जून 2015 में पूर्ण किया गया एवं जून 2018 में नियमित संधारण अवधि समाप्त हो चुका है। सड़क मरम्मत/नवीनीकरण योग्य है। बजट उपलब्धता के आधार पर कार्य कराया जायेगा

6. बांकी से चमारी पहुंच मार्ग:- मुख्यमंत्री ग्राम सड़क योजना अंतर्गत बांकी मुख्य मार्ग से चमारी सड़क लंबाई 4.80 कि.मी. का निर्माण जून 2015 में पूर्ण किया गया एवं जून 2018 में नियमित संधारण अवधि समाप्त हो चुका है। सड़क मरम्मत/नवीनीकरण योग्य है। बजट उपलब्धता के आधार पर कार्य कराया जायेगा।

7. शीतलदाह से गोपतपुर :- प्रधानमंत्री ग्राम सड़क योजना अंतर्गत शीतलदाह से गोपतपुर सड़क लंबाई 1.30 कि.मी. वर्ष 2025-26 में नवीनीकरण स्वीकृत है। कार्य प्रगतिरत है।

8. हरियर से फागूपारा पहुंच मार्ग :- मुख्यमंत्री ग्राम सड़क योजना अंतर्गत हरियरपुर से टैढाधौरा व्हाया. फागूपारा सड़क लंबाई 5.70 कि.मी. का निर्माण जून 2015 में पूर्ण किया गया एवं जून 2018 में नियमित संधारण अवधि समाप्त हो चुका है। उक्त सड़क के नवीनीकरण कार्य वर्ष 2026-27 के मुख्य बजट में स्वीकृत है। शीघ्र ही कार्य प्रारंभ किया जायेगा ।

9. सेतगंगा से परसवारा पहुंच मार्ग:- लोक निर्माण विभाग अंतर्गत है सेतगंगा से परसवारा पहुंच मार्ग (सेतगंगा गोरखपुर परसवारा मार्ग लंबाई 5.00 कि.मी.) लंबाई 5.80 कि.मी. निर्माण कार्य बजट वर्ष 2026-27 में राशि 48.00 लाख का बजट में स्वीकृत है। शीघ्र ही कार्य करा लिया जायेगा । इस मार्ग में कि.मी. 1/6 में स्लेब कल्वर्ट विशेष मरम्मत के अंतर्गत स्वीकृत मार्ग है। जिसका अनुबंध क्र. 13/डी.एल./2026-27 जिसका कार्यादेश दिनांक 14.05.2026 है। इस कार्य को बारिश के बाद किया जावेगा क्योंकि इसमें मार्ग को डायवर्सन करके बनाना होगा, शेष मार्ग का अभी वर्षाकाल में डब्ल्यू.एम.एम. से पेच रिपेयर किया जायेगा।

10 झीटकनिहा से मानपुर पहुंच मार्ग :- मुख्यमंत्री ग्राम सड़क योजना अंतर्गत झीटकनिहा से मानपुर, बितकुली सड़क लंबाई 7.91 कि.मी. का निर्माण जून 2015 में पूर्ण किया गया एवं जून 2018 में नियमित संधारण अवधि समाप्त हो चुका है। सड़क मरम्मत/नवीनीकरण योग्य है। बजट उपलब्धता के आधार पर कार्य कराया जायेगा।

11. सेमरकोना से मुरका पहुंच मार्ग:- मुख्यमंत्री ग्राम सड़क योजना अंतर्गत सेमरकोना से मुरका (भुरका) सड़क लंबाई 3.61 कि.मी. का निर्माण दिसम्बर 2016 में पूर्ण किया गया एवं दिसम्बर 2019 में नियमित संधारण अवधि समाप्त हो चुका है। सड़क मरम्मत/नवीनीकरण योग्य है। बजट उपलब्धता के आधार पर कार्य कराया जायेगा।

12. कोदवाबानी से कुर्सी पहुंच मार्ग:- मुख्यमंत्री ग्राम सड़क योजना अंतर्गत कोदवाबानी से खुर्शी सड़क लंबाई 4.59 कि.मी. का निर्माण फरवरी 2015 में पूर्ण किया गया एवं फरवरी 2018 में नियमित संधारण अवधि समाप्त हो चुका है। सड़क मरम्मत/नवीनीकरण योग्य है। बजट उपलब्धता के आधार पर कार्य कराया जायेगा।

13. अमलीकापा से केवराडबरी पहुंच मार्ग:- मुख्यमंत्री ग्राम सड़क योजना अंतर्गत अमलीकापा से केवराडबरी (केवटाडीह) मार्ग लंबाई 5.70 का निर्माण जून 2015 में पूर्ण किया गया एवं जून 2018 में नियमित संधारण अवधि समाप्त हो चुका है। उक्त सड़क के नवीनीकरण कार्य वर्ष 2026-27 के मुख्य बजट में स्वीकृत है। शीघ्र ही कार्य प्रारंभ किया जायेगा ।

14. भालापुर से अचानकपुर पहुंच मार्ग- मुख्यमंत्री ग्राम सड़क योजना अंतर्गत भालापुर से दुल्लापुर मार्ग लंबाई 3.44 कि.मी. का निर्माण जून 2015 में पूर्ण किया गया एवं जून 2018 में नियमित संधारण अवधि समाप्त हो चुका है। उक्त सड़क के नवीनीकरण कार्य वर्ष 2026-27 के मुख्य बजट में स्वीकृत है। शीघ्र ही कार्य प्रारंभ किया जायेगा ।

प्रधानमंत्री ग्राम सड़क योजना से टी 06 (दुल्लापुर) से झलियापुर सड़क लंबाई 3.55 कि.मी. का कार्य दिनांक 05.11.2025 को पूर्ण कराया गया है। अचानकपुर बसाहट इस सड़क पर स्थित है। उक्त सड़क संधारण अवधि प्रथम वर्ष अंतर्गत है। सड़क की स्थिति संतोषप्रद है।

15. पौनी से डोडा पहुंच मार्ग :- प्रधानमंत्री ग्राम सड़क योजना अंतर्गत पौनी से जल्ली, इस सड़क में डोडा बसाहट स्थित है लंबाई 4.20 कि.मी. में नवीनीकरण कार्य दिनांक 31.12.2024 को पूर्ण कराया गया है। उक्त सड़क संधारण अवधि द्वितीय वर्ष अंतर्गत है। सड़क की स्थिति संतोषप्रद है। सड़क की स्थिति जर्जर नहीं है।

16. सेतगंगा से ढेडाधौरा:- सेतगंगा से ढेडाधौरा मार्ग सेतगंगा से हरियरपुर एवं हरियरपुर से ढेडाधौरा से मिल कर बनी हुई है। प्रधानमंत्री ग्राम सड़क योजना अंतर्गत सेतगंगा से हरियरपुर होते हुये चमारी तक सड़क लंबाई 9.87 कि.मी. तक की सड़क संधारण अवधि में है एवं सड़क की स्थिति संतोषप्रद है। हरियरपुर से फागुपारा होते हुये ढेडाधौरा सड़क, लंबाई 3.00 कि.मी., मुख्यमंत्री ग्राम सड़क योजना अंतर्गत निर्माण जून 2015 में पूर्ण किया गया एवं जून 2018 में नियमित संधारण अवधि समाप्त हो चुका है। जिसकी नवीनीकरण लागत रु. 299.00 लाख बजट में शामिल है।

17. मोतिमपुर से खैरझीठी :- प्रधानमंत्री ग्राम सड़क योजना फेस-3 अंतर्गत मोतिमपुर से खैरझीठी पदमपुर, बिरगांव एम.डी.आर. तक सड़क लंबाई 14.60 कि.मी. निर्माण कार्य दिनांक 15.01.2022 को पूर्ण कराया गया है। उक्त सड़क 5 वर्ष नियमित संधारण अवधि अंतर्गत है। सड़क की स्थिति जर्जर नहीं है।

18 लौदा से पदमपुर पहुंचमार्ग :- सड़क मुख्यमंत्री ग्राम सड़क योजना अंतर्गत लौदा बंधुपारा से पदमपुर सड़क लंबाई 5.13 कि.मी. का निर्माण मई 2019 में पूर्ण किया गया एवं मई 2022 में नियमित संधारण अवधि समाप्त हो चुका है। सड़क मरम्मत/नवीनीकरण योग्य है। बजट उपलब्धता के आधार पर कार्य कराया जायेगा।

यह सही है अधिकांश सड़कों का निर्माण 5 से 10 वर्ष पूर्व हुआ है। उक्त मार्गों में आवागमन सुचारु रूप संचालित है, दुर्घटना होने जैसी कोई भी जानकारी विभाग को नहीं है, बजट उपलब्धता के आधार पर नवीनीकरण का कार्य कराया जायेगा। क्षेत्र के नागरिकों में भारी रोष एवं असंतोष व्याप्त नहीं है।